



முதலமைச்சர் மு.க.ஸ்டாலின் அவர்களை நேற்று முன்தினம் (14.3.2024) தலைமைச் செயலகத்தில், அரசு ஊழியர்கள் மற்றும் ஆசிரியர்களுக்கு 4 சதவீத அகவிலைப்படி உயர்த்தி அறிவித்தமைக்காக தமிழ்நாடு தலைமைச் செயலகச் சங்கம், தமிழ்நாடு அனைத்து ஆசிரியர்கள் மற்றும் உள்ளாட்சி அமைப்பு பணியாளர்களின் கூட்டமைப்பு, தமிழ்நாடு சட்டமன்றச் செயலக நிருபர்கள் சங்கம், தமிழ்நாடு அரசு அலுவலக உதவியாளர்கள் மற்றும் அடிப்படை பணியாளர்கள் மாநில மையச் சங்கம், தமிழ்நாடு வேளாண்மைத் துறை அனைத்துப் பணியாளர்கள் சங்கம், தமிழ்நாடு அரசு அலுவலர் ஒன்றியம், தமிழ்நாடு ஆசிரியர் முன்னேற்ற சங்கம், தமிழக தமிழாசிரியர் கழகம், தமிழக ஆரம்பப்பள்ளி ஆசிரியர் கூட்டணி, தமிழ்நாடு தொடக்கப்பள்ளி ஆசிரியர் மற்றும் (தியோடர்), தமிழ்நாடு மேல்நிலைப்பள்ளி தொழில்கல்வி ஆசிரியர் சங்கம், தமிழ்நாடு வேளாண்மை பட்டதாரி ஆசிரியர்கள் சங்கம், தமிழ்நாடு அரசு பொது நூலகத்துறை பணியாளர் கழகம், டாக்டர் ராதாகிருஷ்ணன் தமிழ்நாடு பட்டதாரி ஆசிரியர்கள் சங்கம், தமிழக இடைநிலை மற்றும் பதவி உயர்வு பெற்ற பட்டதாரி ஆசிரியர் மற்றும் (தீபம்), தமிழக பட்டதாரி ஆசிரியர்கள் சங்கம், JSR தமிழ்நாடு தொடக்கப்பள்ளி ஆசிரியர் கூட்டணி, தமிழ்நாடு அரசு ஊழியர்கள் ஆசிரியர்கள் நல கூட்டமைப்பு, தமிழ்நாடு அரசுத் தேர்வுத்துறை பணியாளர்கள் சங்கம், தமிழ்நாடு ஆதி திராவிடர் மற்றும் பழங்குடியினர் நலத்துறை ஆசிரியர் காப்பாளர் சங்கம், தமிழ்நாடு முதுகலை பட்டதாரி தொழில்கல்வி ஆசிரியர் சங்கம், தமிழக தமிழாசிரியர் கழகம், டாக்டர் இராதாகிருஷ்ணன் தமிழ்நாடு பட்டதாரி ஆசிரியர்கள் சங்கம், இடைநிலை பதிவு மூப்பு ஆசிரியர்கள் இயக்கம் மற்றும் நிர்வாகிகள் சந்தித்து நன்றி தெரிவித்துக் கொண்டனர்.

சாலை விபத்தில் - மேற்கு வங்க முதல்வர் மம்தா பானர்ஜிக்கு பலத்த காயம்!

விரைந்து நலம்பெற - முதல்வர் மு.க.ஸ்டாலின் வலைதளப் பதிவு!

சென்னை, மார்ச் 16-
மேற்கு வங்க முதலமைச்சர் மம்தா பானர்ஜி அவர்கள் நேற்று முன்தினம் நடைபெற்ற சாலை விபதொன்றில் பலத்த காயமடைந்தார். இது குறித்து தகவலறிந்த முதல்வர் மு.க.ஸ்டாலின் அவர்கள், அவர் விரைந்து நலம்பெற வேண்டும் என்று சமூக வலைதளப் பக்கத்தில் பதிவிட்டுள்ளார்.

இது பற்றி முதல்வர் மு.க.ஸ்டாலின் அவர்களின் பதிவு வருமாறு:-

சாலை விபத்தொன்றில் மேற்கு வங்க முதல்வர் மம்தா பானர்ஜி அவர்கள் பலத்த காயமடைந்தார் என்ற தகவலால் அதிர்ச்சியும் ஆழ்ந்த வேதனையும் அடைந்தேன்.

இந்தக் கடுமையான கால கட்டத்தில் என்னுடைய கவலைகள் யாவும் அவருடனே இருக்கின்றன. அவர் விரைந்து நலம்பெற வேண்டும் என விழைகிறேன்.

இவ்வாறு முதல்வர் மு.க.ஸ்டாலின் அவர்கள் தமது வலைதளப் பதிவில் குறிப்பிட்டுள்ளார்.

10 ஆண்டு கால ஒன்றிய பா.ஜ.க. ஆட்சியில் விவசாயிகள் கடன் தள்ளுபடி விபரத்தை மோடி கூற முடியுமா?

மும்பை, மார்ச் 16-
ஒன்றிய பா.ஜ.க., அரசின் 10 ஆண்டுகால ஆட்சியில் எவ்வளவு விவசாயக் கடன்கள் தள்ளுபடி செய்யப்பட்டுள்ளது என்பது குறித்து பிரதமர் மோடியுடைய கூற முடியுமா என்று காங்கிரஸ் முன்னணி தலைவர் ராகுல் காந்தி கேள்வி எழுப்பியுள்ளார்.

மகாராஷ்டிரா மாநிலத்தில் பாரத் ஜோடா பயணத்தை ராகுல்காந்தி மேற்கொண்டார். அவரது நடைபயணத்தில் தேசிய வாத காங்கிரஸ் கட்சி தலைவர் சரத் பவார் உள்ளிட்ட இந்தியா கூட்டணி கட்சியினர் கலந்து கொண்டனர்.

அப்போது விவசாயிகளை சந்தித்து அவர்களுடன் ராகுல்காந்தி கலந்துரையாடினார். இதன்பின்னு செய்தியாளர்களிடம் பேசிய அவர், நாட்டின் மிகப்பெரிய பிரச்சினைகளாக பணவீக்கம், வேலைவாய்ப்பின்மை, விவசாயிகள் சந்தித்து வரும் பிரச்சினை உள்ளிட்டவை இருப்பதைக் கூறினார். ஆனால் இந்த பிரச்சினைகள் குறித்து விவாதிக்க மோடி அரசு தயாராக இல்லை என்று அவர் குற்றம்சாட்டினார். விளைப் பொருட்களுக்கு குறைந்த பட்ச ஆதார விலை வழங்கப்படும், அவர்களின் வருமானம் இரட்டிப்பாக்கப்படும் என்ற பிரதமர் மோடியின் வாக்குறுதிகள் என்னவாயிற்று என்று அவர் வினவினார்.

10 ஆண்டுகால பா.ஜ.க., ஆட்சியில் எவ்வளவு விவசாயக் கடன்கள் தள்ளுபடி செய்யப்பட்டது என்பது குறித்து பிரதமர் மோடியால் கூற முடியுமா என்று ராகுல் காந்தி கேள்வி எழுப்பினார். விவசாயிகளுக்கு ஒரு ரூபாய் கடனை கூட தள்ளுபடி செய்வாதவர்தான் மோடி என்று அவர் விமரிசித்தார். ஆனால், பெரு முதலாளிகளின் 16 லட்சம் கோடி ரூபாய் கடன்கள் மட்டும் தள்ளுபடி செய்யப் பட்டிருப்பதாக ராகுல்காந்தி கண்டனம் தெரிவித்துள்ளார்.

கோரிக்கைகளை நிறைவேற்றாததால்தான் டெல்லி ராமல்லா மைதானத்தில் விவசாயிகள் போராட்டத்தில் ஈடுபட்டுள்ளனர் என்று ராகுல்காந்தி கூறினார்.

இதனிடையே காங்கிரஸ் பொதுச்செயலாளர் ஜெய் ராம் ரமேஷ் வெளியிட்ட டுள்ள சமூகவலைத்தளப் பதிவில், விவசாயிகளுக்கு 5 தேர்தல் வாக்குறுதிகளை ராகுல்காந்தி அளித்துள்ளார் என்று தெரிவித்துள்ளார். ஆதார விலைக்கு சட்ட அங்கீகாரம், இதற்காக நாடாளுமன்றம் மூலம் சிறப்பு சட்டம், சுவாமிநாதன் ஆணையத்தின் பரிந்துரையின் பேரில் குறைந்தபட்ச ஆதார விலை நிர்ணயம் உள்ளிட்ட வாக்குறுதிகள் அளிக்கப்பட்டுள்ளதாக தெரிவித்துள்ளார்.

விவசாயிகளின் நிறுவன கடன்களை ஆராய்ந்து தள்ளுபடி செய்ய குழு அமைக்கப்படும், மழை, வெள்ளம், வறட்சி போன்ற பேரிடர் காலங்களில் பாதிக்கப்படும் பயிர்களுக்கு உரிய காலத்திற்குள் வங்கி கணக்குகள் மூலம் நிவாரணத்தொகை உள் ளிட்ட வாக்குறுதிகள் அளிக்கப்பட்டுள்ளதாக ஜெய் ராம் ரமேஷ் குறிப்பிட்டுள்ளார்.

விவசாயப் பொருட்களை ஏற்றுமதி இறக்குமதி செய்யும் கொள்கையில் சீர்திருத்தம், விவசாயத்துக்கு பயன்படுத்தப்படும் உபகரணங்களுக்கு ஜி.எஸ்.டி., வரி யிலிருந்து விலக்கு உள்ளிட்ட வாக்குறுதிகளை ராகுல்காந்தி அளித்துள்ளதாக ஜெய் ராம் ரமேஷ் தெரிவித்துள்ளார்.

ராகுல்காந்தி கேள்வி!



குறித்து பிரதமர் மோடியால் கூற முடியுமா என்று ராகுல் காந்தி கேள்வி எழுப்பினார். விவசாயிகளுக்கு ஒரு ரூபாய் கடனை கூட தள்ளுபடி செய்வாதவர்தான் மோடி என்று அவர் விமரிசித்தார். ஆனால், பெரு முதலாளிகளின் 16 லட்சம் கோடி ரூபாய் கடன்கள் மட்டும் தள்ளுபடி செய்யப் பட்டிருப்பதாக ராகுல்காந்தி கண்டனம் தெரிவித்துள்ளார்.

திருச்சி மாவட்டம் - திருவெறும்பூர் துவாக்குடி அரசு கலைக் கல்லூரியில் 5 வகுப்பறைகள் - கழிப்பறை கட்டும் பணி!

அமைச்சர் அன்பில் மகேஸ் பொய்யாமொழி துவக்கி வைத்தார்!

திருச்சி, மார்ச் 16-
தமிழக அரசின் 2023-2024 ஆம் ஆண்டிற்கான உயர்கல்வித்துறை மானியக் கோரிக்கையின் வாயிலாக பெருந்தலைவர் காமராசர் கல்லூரி மேம்பாட்டு திட்டத்தின் கீழ் திருச்சி மாவட்டம் திருவெறும்பூர் தொகுதி துவாக்குடி அரசு கலைக் கல்லூரியில் 5 வகுப்பறைகள் மற்றும் 1 கழிப்பறைத் 25.09.2023 ன் நிதியின் மூலம் புதிய கட்டுமானத்திற்கான அடிக்கல் நாட்டு விழா திருவெறும்பூர் சட்டமன்ற உறுப்பினரும், பள்ளி கல்வித்துறை அமைச்சருமான அன்பில் மகேஸ் பொய்யாமொழி அவர்களின் தலைமையில் நடைபெற்றது.

கல்லூரியானது 1973-74 ஆம் ஆண்டுகளில் தொடங்கப்பெற்று 3668 மாணவர் களுடன் பல்வேறு துறை

களை கொண்டு இயங்கி வருகின்றது. தற்போது இக் கல்லூரியில் அமைய உள்ள கட்டடமானது தரைத்தளத்தில் 5 வகுப்பறைகள் மற்றும் 1 கழிப்பறைத் 5180 சதுர அடி (ஐந்து ஆயிரத்து எட்டு நூற்றி பத்து) அளவில் கட்டப்பட உள்ளது. இப்பணி யானது 2024 ஆம் ஆண்டு இறுதிக்குள் கட்டி முடிக்கப்பட்டு மாணவர்களின் பயன்பாட்டுக்கு கொண்டுவரப்பட இருக்கிறது.

இந்நிகழ்வில் துவாக்குடி நகர் மன்ற தலைவர் காயம்பு, கல்லூரியின் முதல்வர் ரோஸ்மேரி, கல்வாரி பேராசிரியர்கள் மற்றும் முக்கிய பிரமுகர்கள் கலந்துகொண்டு சிறப்பித்தனர்.



முதலமைச்சர் கழக தலைவரின் மகத்தான திட்டத்தில் ஒன்றான "கலைஞர் மகளிர் உரிமைத் தொகை" திட்டத்தை இழிவுபடுத்தி பேசிய பா.ஜ.க. நிர்வாகி நழைவு குழுவின் பேச்சுக்கு கண்டனம் தெரிவிக்கும் வகையில் தருமபுரி கிழக்கு மாவட்ட கழக செயலாளர் தடங்கம். பெ.சுப்ரமணிய தலைமையில் மகளிர் அணி அமைப்பாளர்கள் கவிதா மோகன்தாஸ், முதலுடசுமி ஏற்பாட்டில் கிழக்கு மற்றும் மேற்கு மாவட்ட மகளிர் அணி மற்றும் மகளிர் தொண்டர் அணி சார்பில் நகர பி.எஸ்.என்.எல் அலுவலகம் முன்பு குழுவின் உருவ பொம்மையை எரித்து கண்டன ஆர்ப்பாட்டம் நடைபெற்றது. ஆர்ப்பாட்டத்தில், நகர செயலாளர் நாட்டான் மாதா, நகர் மன்ற தலைவர் லட்சுமி மாதா, கைம்பெண் நல வாரிய உறுப்பினர் ஜேனுகா தேவி, மற்றும் 200 க்கும் மேற்பட்ட பெண்கள் கலந்துகொண்டு பி.ஜே.பி. நிர்வாகி குழுவை கண்டித்து கோஷங்கள் எழுப்பினர்.

கடலூர் மேற்கு மாவட்டம் நெய்வேலி நகரக் கழகப் பொறுப்பாளர் நியமனம்!

தலைமைக் கழக அறிவிப்பு!

கடலூர் மேற்கு மாவட்டம், நெய்வேலி நகரச் செயலாளராக பணியாற்றி வரும் வி.பக்கிரிசாமி அவர்கள் உடல்நலக் குறைவு காரணமாக தான் வகித்து வந்த நகரச் செயலாளர் பொறுப்பிலிருந்து விடுவித்து கொண்ட காரணத்தால், கழகப் பணி கள் செவ்வனே நடைபெற **டீ.குருநாதன்**, (சி - 20, சுரங்க சாலை, வட்டம்-24, நெய்வேலி டவுன்ஷிப், கடலூர் மாவட்டம்.) அவர்கள் நெய்வேலி நகரக் கழகப் பொறுப்பாளராக நியமிக்கப்படுகிறார்.

ஏற்கனவே தேர்த்தெடுக்கப்பட்ட நகரக் கழக அமைப்பின் பிற நிர்வாகிகள் இருவருடன் இணைந்து பணியாற்றுமாறு கேட்டுக் கொள்ளப் படுகிறார்கள்.

“அண்ணா அறிவாலயம்”
சென்னை - 18
நாள் - 14.3.2024

துரைமுருகன்
பொதுச்செயலாளர்
தி.மு.க.



வீட்டுவசதி மற்றும் நகர்ப்புற வளர்ச்சித்துறை, மதுவிலக்கு, ஆயத்தீர்வைத்துறை அமைச்சர் சு.முத்துசாமி 14.03.2024 அன்று ஈரோடு மாவட்ட ஆட்சியரக வளாகத்தில் செய்தி மக்கள் தொடர்புத்துறையின் சார்பில் அமைக்கப்பட்டிருந்த தமிழ்நாடு அரசின் இரண்டரை ஆண்டு சாதனை விளக்க புகைப்படக் கண்காட்சியினை திறந்து வைத்து, பேசினார்கள். உடன் மாவட்ட ஆட்சித்தலைவர் ராஜ கோபால் சன்குரா, ஈரோடு மாநகராட்சி மேயர் திருமதி.சு.நாகரத் தினம், மாவட்ட வருவாய் அலுவலர் சு.சாந்த குமார், மாவட்ட ஆட்சியரின் நேர்ப்புக உதவியாளர் (பொது) தா.முஹம்மது குதிரத்துல்லா, ஈரோடு மாநகராட்சி துணை மேயர் வே.செல்வராஜ், உதவி மக்கள் தொடர்பு அலுவலர் (செய்தி) திருமதி.செ.கலைமாமணி உட்பட பலர் உள்ளனர்.